




Azərbaycan Respublikasının Prezidenti  
yanında Qeyri-Hökumət Təşkilatlarına  
Dövlət Dəstəyi Şurası



Azərbaycan Tarixçiləri  
İctimai Birliyi

# İRƏVAN XANLIĞI



# İRƏVAN QALASI - QƏHRƏMANLIQ QALASI

Azərbaycan Milli Elmlər Akademiyası  
Tarix İnstitutu Elmi Şurasının qərarı ilə çap olunur

İdeya müəllifi,  
layihənin rəhbəri,  
elmi redaktor və  
ön sözün müəllifi:

**Yaqub Mahmudov**  
*Əməkdar elm xadimi,  
AMEA-nın müxbir üzvü,  
Dövlət Mükafatı laureati*

Rəyçi:

**Nazim Mustafa**  
*tarix üzrə fəlsəfə doktoru*

Texniki redaktor:

**Mehri Xanbabayeva**  
*riyaziyyat üzrə fəlsəfə doktoru*

**Güntəkin Nəcəfli.**

*İrəvan xanlığı: İrəvan qalası - qəhrəmanlıq qalası.*

Bakı, Azərbaycan Tarixçiləri İctimai Birliyi, 2016. - 48 s.

ISBN 978-9952-8268-2-1

© AMEA A.A.Bakıxanov adına Tarix İnstitutu, 2016

Azərbaycan  
Respublikasının  
Prezidenti

## İLHAM ƏLİYEVİN

təşəbbüsü  
ilə yazılmışdır.

Bilirsiniz ki,  
alimlərimiz mənim təşəbbüsümlə  
İrəvan xanlığı haqqında böyük  
elmi əsər yaratmışlar. Bunun çox böyük  
əhəmiyyəti vardır. Ancaq bu əsər daha çox  
faktoloji və elmi məsələləri əks etdirir.  
Hesab edirəm ki, daha geniş  
auditoriyaya çatdırmaq üçün  
kiçik həcmli broşürlər də buraxılmalıdır.

**İLHAM ƏLİYEV**  
**Azərbaycan Respublikasının Prezidenti**

*Azərbaycanın diplomatik xidmət  
orqanları rəhbərlərinin beşinci  
müşavirəsindəki nitqindən.  
7 iyul 2014-cü il*





## Oxuculara

Müasir Ermənistən Respublikasının ərazisi tarixi Azərbaycan torpaqlarıdır. **1918-ci il mayın 29-da** erməni dövləti yaradılmasından əvvəl, bütün tarixi dövrlərdə, həmin torpaqlar həmişə Azərbaycana məxsus olmuşdur. Azərbaycan xalqının formallaşmasında yaxından iştirak etmiş *hürrilər, kimmerlər, iskitlər, saklar, hunlar*, çoxsaylı *oğuz və qıpçaq türkləri* məhz bu regionda, xüsusilə Göyçə gölü\* ətrafindakı torpaqlarda yaşamış və özlərindən sonra zəngin tarixi-mədəni iz qoymuşlar.

Azərbaycan xalqının və digər türk xalqlarının qəhrəmanlıq eposu olan "Kitabi-Dədə Qorqud" dastanlarında təsvir olunan bir çox mühüm tarixi hadisələr, proseslər Azərbaycanın məhz bu regionunda cərəyan etmişdir. Büyük Azərbaycan hökmdarı Uzun Həsənin (1468-1478) tapşırığı ilə yazılmış Oğuznamədə – Əbu Bəkr Tehraninin "Kitabi-Diyarbəkriyyə" əsərində oğuz türklərinin soy kökündə duran Oğuz xaganın məhz burada – **Göyçə gölü** ətrafindakı Azərbaycan torpaqlarında yaşadığı, dünyasını burada dəyişdiyi və burada da dəfn olunduğu qeyd edilir. Xanlar

---

\* 1918-ci il mayın 29-da Azərbaycan torpağı olan keçmiş İrəvan xanlığının ərazisində erməni dövləti yaradıldıqdan sonra Göyçə gölünün adı **1930-cu** ildə ermənilər tərəfindən dəyişdirilib "**Sevan**" adlandırılmışdır.



İRƏVAN QALASI - QƏHRƏMANLIQ QALASI

xanı Bayandur xagan və bir çox digər oğuz-türk sərkərdələri də özlərinin ata-baba yurdu olan bu diyarda fəaliyyət göstərmış, burada da dünyalarını dəyişmiş, dəfn olunmuşlar.\*\*

İlk mənbələr təsdiq edir ki, ayrı-ayrı işgalçı imperiyaların hökmranlıq dövrləri istisna edilməklə, müasir Ermənistən Respublikasının ərazisi ən qədim zamanlardan başlayaraq həmişə Azərbaycan dövlətlərinin tərkibində olmuşdur. Bu ərazi sonrakı tarixi dövrlərdə də Azərbaycan sülalələri olan **Sacilər**, **Salarılar**, **Şəddadılər** və **Eldənizlərin** idarə etdikləri Azərbaycan dövlətlərinin tərkibində olmuşdur. Orta əsrlərdə Azərbaycan hakimləri olan Çuxursəd əmirləri və İrəvan xanlarının idarə etdikləri bu torpaqlar həm də Azərbaycan-türk tayfalarının elliklə və ən sıx şəkildə yaşadığı regionlardan biri idi.

Qədim İrəvan şəhərinin tarixi yerlərindən biri məşhur İrəvan qalası idi. İrəvan qalası Azərbaycan Səfəvi dövlətinin banisi Şah Ismayıl Xətainin göstərişi ilə səfəvi sərkərdəsi Rəvanqulu xan tərəfindən XVI əsrin əvvəllərində (1509-1517) tikdirilmişdir.

İrəvan qalası qədim tarixi abidələrlə, nadir memarlıq kompleksləri ilə olduqca zəngin idi. İrəvan qalasındaki *Xan sarayı*, yaxud *Sərdar sarayı* Azərbaycan memarlığının şah əsərlərindən biri idi.

---

\*\* Geniş məlumat üçün bax: Əbübəkr Tehrani. Kitabi-Diyarbəkriyyə. Fars dilindən tərcümə edən, ön söz, şərhlər və göstəricilərin müəllifi Rahilə Şükürova. Bakı, 1998, s.46-47.



Türkmənçay (1828) və Ədirnə (1829) müqavilələrindən sonra çar Rusiyası erməniləri Qacarlar İranı və Osmanlı imperiyası ərazisindən Cənubi Qafqaza köçürükdən sonra Azərbaycan xalqına qarşı etnik təmizləmələr, zorakı deportasiyalar və soyqırımları dövrü başlandı. Nəhayət, 1918-ci il mayın 29-da Şimali Azərbaycanda – keçmiş İrəvan xanlığının ərazisində erməni dövləti yaradıldı.

Erməni vandalları ötən 180-200 il ərzində tarixi Azərbaycan torpaqları olan İrəvan xanlığı və Zəngəzur ərazi-sində etnik təmizləmə aparıb ancaq ermənilərin yaşadığı monoetnoslu dövlət yaratdılar. Çar Rusiyasından və Sovet-bolşevik rejimindən hər cür kömək alan ermənilər bununla kifayətlənməyib Azərbaycan xalqına məxsus olan bütün tərxi adları dəyişdirdilər. Yüzlərlə yaşayış məskənlərini, tərxi abidələri, o cümlədən qalaları, memarlıq komplekslərini, məscidləri, minarələri, qəbiristanları məhv etdilər.

İrəvan şəhərinin tarixi simasını dəyişdirib “erməni şəhərinə” çevirmək siyasəti yeridən vandallar bu qədim Azərbaycan şəhərinin bütün tarixi abidələrini məhv etdilər.

Erməni vandalizminin soyqırımına məruz qalmış abidələrdən biri də Azərbaycan xalqının qəhrəmanlıq mübarizəsi tarixinin ən parlaq, ən şanlı simvolu olan İrəvan qalası idi.

Oxuculara təqdim olunan bu kitabçada 4 yüz ildən artıq tarixə malik olan, dəfələrlə yadelli yürüşlərinə sinə gərmiş, XIX əsrin I yarısında Azərbaycan xalqının çar Rusiyası işgalçlarına qarşı apardığı şanlı mübarizə mərkəzlərindən birinin - İrəvan qalasının qəhrəmancasına müdafiəsindən bəhs olunur.



Azərbaycan torpaqları uğrunda Rusiya və Qacarlar İranı arasında baş verən müharibələr (1804-1813; 1826-1828) zamanı Osmanlı dövləti və Qacarlar İranı ilə sərhəddə yerləşən İrəvan xanlığının ələ keçirilməsi Rusiya imperiyasının işgalçılıq planlarının mühüm tərkib hissəsi olmuşdu. İrəvan qalasının ələ keçirilməsi Gürcüstanda sakitliyin qorunması, əsasən də Cənubi Qafqazda Osmanlı və İran təsirinin zəiflədilməsi üçün Rusiya imperiyasına çox zəruri idi. Məhz bu səbəbdəndir ki, İrəvan qalası dəfələrlə Rusiya işgalçlarının hücumuna məruz qaldı və rəşadətlə döyüdü.

İrəvan qalasının çar Rusiyası işgalçılara qarşı dörd dəfə (02 iyul-03 sentyabr 1804; 03 oktyabr-30 noyabr 1808; 27 aprel-23 iyun 1827; 24 sentyabr-01 oktyabr 1827) qəhrəmancasına müdafiəsi, Azərbaycan oğullarının öz doğma torpağının azadlığı naminə işgalçılara misilsiz dirəniş nümayiş etdirməsi Azərbaycan xalqının şanlı qəhrəmanlıq tərixinin ən parlaq səhifələridir.

*"Irəvan qalası – qəhrəmanlıq qalası"* adlanan bu kitabça çar Rusiyası işgalçılara qarşı ölüm-dirim savaşına qalxmış İrəvan qalası müdafiəçilərinin əziz xatırəsinə həsr olunmuşdur.

**Yaqub Mahmudov**  
Əməkdar elm xadimi,  
AMEA-nın müxbir üzvü  
Dövlət Mükafatı laureati



## İRƏVAN QALASI – QƏHRƏMANLIQ QALASI

### İRƏVAN QALASININ QƏHRƏMANCASINA MÜDAFIƏSİ

Erməni vandalları tərəfindən dağlıqlıb məhv edilmiş İrəvan qalası Azərbaycan xalqının qəhrəmanlıq mübarizəsi tarixinin ən şanlı və ən parlaq simvolu idi. Böyük Azərbaycan hökmdarı Şah İsmayılin 1509-cu il tarixli fermanı ilə tiki-lən **İrəvan qalası** dəfələrlə yadelli işgalçılara qəhrəmancasına müqavimət göstərmişdir.

XIX əsrin birinci rübündə baş vermiş Rusiya-İran müharibəsi zamanı İrəvan qalasının çar Rusiyası işgalçılara



*Zəngi çayı sahilindən İrəvan qalasının görünüşü.*

*Uzaqdan Ağrı dağı görünür.*


*Dübuja de Monpererenin çəkdiyi şəkil (XIX əsr)*



İRƏVAN QALASI - QƏHRƏMANLIQ QALASI

rına qarşı apardığı mübarizə Azərbaycan tarixinin ən şanlı səhifələrindən biridir.

İlk mənbələrin məlumatlarına görə, qala kvadrat formasında ( $790 \times 850$  m) idi və 7 hektar sahəni əhatə etmişdir. İki cərgəli qala divarlarının uzunluğu 4,5 km olmuşdur. Xarici divarının hündürlüyü 10,5-12 m. olan qala divarları ərazini şimal-şərq, cənub-şərq və cənub-qərb tərəfdən əhatə edirdi. Ərazinin digər tərəfi isə sıldırımlı Zəngi çayına söykənirdi. Qoşa qala divarları bir-birindən 36-42 m. aralı tikilmişdir. Həm xarici, həmdə daxili müdafiə divarları kifayət qədər qalın olan qala divarlarında yarımdairəvi qüllələr vardı. Qüllələrdə atəş üçün təqribən 2450 mazğal olmuşdur. Müdafiə divarları boyunca 53 top yerləşdirilə bilirdi.<sup>1</sup>



*Fransız səyyahı Şardənə görə İrəvan şəhərinin görünüşü. 1672-ci il*


*Арутюнян В., Асратян М., Меликян А.*

*Ереван. М., 1968, с.62*

<sup>1</sup> Bax: İrəvan xanlığı. Rusiya işgalini və ermənilərin Şimali Azərbaycan torpaqlarına köçürülməsi. Bakı, 2009, s.191.



Zəngi çayının sol sahilində yerləşən İrəvan qalası XVIII əsrin sonlarında daha da möhkəmləndirilmişdi. Qala üç tərəfdən dərin xəndəklə, digər tərəfdən isə, Zəngi çayının sol sahilində sildirimdə tikilmiş 2 hündür divarla əhatə olunmuşdu. Qalanın iki qapısı vardı: şimalda – **Şirvan qapısı**, cənubda – **Təbriz qapısı**. Mühasirə zamanı sudan istifadə etmək üçün qaladan Zəngi çayına çıxış da var idi.<sup>2</sup>



### *İrəvan qalasının Zəngi çayından görünüşü*


Арутюнян В., Асратян М., Меликян А.

Ереван. М., 1968, с.66

<sup>2</sup> Обозрение российских владений за Кавказом в статистическом, этнографическом, топографическом и финансовом отношениях (OPB3K) (Составил Лекгобытов). ч. IV. СПб., 1836, с.290; Bournoutian G.A. The khanate of Erevan under Qajar rule 1795-1828, Mazda Publishers in association with Bibliotheca Persica, Costa Mesa, California and New York, 1992, p.41.

ПЛАНЪ

МА  
бъ 9



İrəvan şəhərinin planı.


AZƏRBAYCAN MİLLİ EMLİKLER AKADEMİYASI  
TARİX İNSTITUTU

# ЭРИВАНИ.

СШАБЪ  
помѣръ 175 саж.

359

505 саж.




СМОПК, вып. I, Тифлис, 1881

AZƏRBAYCAN MİLLİ EMLİKLER AKADEMİYASI  
TARİX İNSTİTÜTU



İRƏVAN QALASI - QƏHRƏMANLIQ QALASI

XIX əsrin birinci rübündə *İrəvan qalasının içərisində Xan sarayı (Sərdar sarayı)*, hərbçilərin evləri, dükənlər və iki məscid vardi. Qalanın içərisinə 2 yerdən – Zəngi çayından və cənub-şərq tərəfdə olan Qırxbulaq çayından yeraltı yolla su çəkilmişdi. Rusiya işgalinə qədər İrəvan qalasında 800 ev vardi. *İrəvan qalasının ətrafında – bayır şəhərdə* isə 1736 ev, 5 meydan, 8 məscid, 6 karvansara, 1670 dükən, 9 ictimai hamam, 1470 üzüm və meyvə bağı, 40 dəyirman, 6 ding vardi.<sup>3</sup>



*İrəvan qalasının maketi. İrəvan tarix muzeyi. İrəvan.*

<sup>3</sup>OPB3K, ṇ.IV, c.290-291.



XIX əsrin əvvəllərində Cənubi Qafqazın tarixində qanlı faciələr dövrü başlandı. Regionu ələ keçirməyə çalışan Rusiya imperiyası Azərbaycan xanlıqlarına qarşı müharibələrə başladı. Çox çəkmədən Cənubi Qafqaz Rusiya imperiyasının Qacarlar İranı və Osmanlı dövlətinə qarşı apardığı qanlı müharibələr meydana çevrildi.

Osmanlı dövləti və Qacarlar İranı ilə sərhəddə yerləşən İrəvan xanlığının ələ keçirilməsi Rusiya imperiyasının işgalçılıq planlarının mühüm tərkib hissəsi idi. Rusiyanın xarici siyaset idarələrində İran, Türkiyə və Gürcüstanla həmsərhəd olan İrəvan xanlığının işgalinə xüsusi önem verilir, "xüsusilə Tiflis-Təbriz tranzit yolunun üstündə yer-



*İrəvan qalasında yerləşən Sərdar sarayının Zəngi çayından görünüşü*



ləşən İrəvan qalasının alınmasının vacibliyi" qızgrün müzakirə olunurdu. Rusiya imperiyası İrəvan xanlığına strateji baxımdan mühüm bir ərazi kimi yanaşmaqla yanaşı, bu Azərbaycan torpağını Gürcüstanda sakinliyin bərpa olunması, Cənubi Qafqazda İran və Türkiyənin siyasi təsir dairəsinin zəiflədilməsindən ötrü strateji bir istinadgah hesab edirdi. Məhz buna görədir ki, çar I Aleksandrın verdiyi fərmando Rusiyaya tabe ediləcək ərazilər sırasında İrəvan xanlığının adı birinci çəkilirdi.<sup>4</sup>


## İrəvan qalasının Çar Rusiya işgalçları tərəfindən birinci mühəsirəsi və qəhrəmancasına müdafiəsi (02 iyul-03 sentyabr 1804-cü il)

1804 – 1813-cü illərdə Azərbaycan torpaqlarının işğalı uğrunda gedən Birinci Rusiya-İran müharibəsi zamanı İrəvan qalası iki dəfə Rusiya qoşunlarının güclü hücumlarına məruz qaldı. Xanlığın əhalisi cəsur dövlət xadimi olan **Məhəmməd Hüseyn xan Qacarın** (1784-1805) başçılığı ilə doğma vətəninin müdafiəsinə qalxdı.

Gümrü və Üçkilsəni tutan rus qoşunları 1804-cü il iyulun 2-də gürcü əsilli, azərbaycanlılara həqarətlə yanaşan çar generalı Pavel Sisyanovun başçılığı ilə İrəvan qalasını müha sirəyə aldı.<sup>5</sup> İrəvan xanının qoşunları yaxşı silahlanmışdı və

<sup>4</sup> Потто В.А. Утверждение русского владычества на Кавказе. т. I, Тифлис, 1901, с.38.

<sup>5</sup> Акты, собранные Кавказской Археографической Комиссией (АКАК), т.II. док.1668, с. 810.



*Məhəmməd  
Hüseyin xan Qacar  
(1784-1805)  
G. Alışan. Ayrarat  
(erməni dilində).  
Venesiya, 1890, s. 308.*

qalanın müdafiəsi də lazıminca təşkil olunmuşdu. Hətta erməni müəllifləri də bunu gizlədə bilməyərək İrəvan xanının güclü müqaviməti barədə yazırlılar ki, "...1804-cü il iyulun 24-də rus qoşunlarının İrəvan qalasına hərtərəfli hücumu başlandı. 60 topa və 7000 əsgərə malik olan qala qarnizonunun ruslara qarşı inadlı müdafiəsi başlandı".<sup>6</sup>

Arxiv sənədlərinə əsaslanan müəlliflər İrəvan qalası və orada yerləşən müdafiə qarnizonu barədə çox maraqlı məlumatlar verirlər. Həmin məlumatlardan aydın olur ki, "İrəvan qalası Zəngi çayının kənarındakı ən yüksək təpədə inşa olunmuşdu. Çay tərəfdən qala divarı qalan divarlara nisbətən zəif idi. Qalanın digər divarları ikiqat hasarlardan ibarət idi. Kərpic və daşdan hörülülmüş qala divarları, həm hündür, həm də qalın idi. Birinci qala divarı ilə ikinci divarın arasındaki məsafə 15 və yaxud 20 sajenə (1 sajen 2,134 metrə bərabərdir - red.) bərabər idi. Divarlar arasındakı xəndək su ilə dolduru-


<sup>6</sup> Парсамян В.А. История армянского народа 1801-1900. Ереван, 1972, с. 21.



İRƏVAN QALASI - QƏHRƏMANLIQ QALASI

lurdu. Qalanın 17 bürcü var idi. İrəvan qalasının divarları üstündə qurulmuş 60 topdan yalnız 20-si saz vəziyyətdə idi. İrəvan qalasında üç mortir (qısa lüləli top – *red.*) də qurulmuşdu. Qalanı müdafiə edən qarnizon 7000 nəfərdən ibarət idi".<sup>7</sup>

İrəvan qalasının Rusiya işgalçılara qarşı nəinki qəhrəmancasına müdafiə olunmasını, hətta qala müdafiəçilərinin, fürsət düşdükcə, qaladan çıxaraq bir neçə istiqamətdən qəfil hücumlar edərək rus qoşunlarına ağır itki verməsini dövrün mənbələri də təsdiqləyir.<sup>8</sup> Mühasirədə




*İrəvan qalasının görünüşü.*

*Alişan G. Ayrarat. (erməni dilində). Venesiya, 1890, s.455.*

<sup>7</sup>Bax: İrəvan xanlığı. Rusiya işğali., s.299.

<sup>8</sup>AKAK, t. II, dok.1672, c. 811; , dok.1673, c. 812; Дубровин Н.Ф. Закавказье от 1803 до 1806 г. СПб., 1866, с.325.



*Rusiya qoşunlarının İrəvan xanlığına işgalçi yürüşləri.*  
*Григорян З.Т. Присоединение Восточной Армении*  
*к России в начале XIX в. Москва, 1959, с.83*

**ПЛАНЪ**  
**БЛОКАДЫ**  
**ЭРИВАНСКОЙ КРѢПОСТИ**  
**въ 1804 году.**

Масштабъ  
1 верстъ 100 шагъ 227 саж.

**Описание блокады**

- а Левантийская батарея из 40 орудий.
  - б Баталакская батарея из 20 орудий.
  - в Григорьевская батарея из 20 орудий.
  - г Широкая батарея из 20 орудий.
  - д Гюнджинская батарея из 20 орудий.
  - е Широкий лиман из 20 орудий.
  - ж Каменка из 20 орудий.
  - з Эркебийская пушка.
  - и Широкое драгунское поле с гайдурами.
  - л Аланы.
  - м Григорьевы.
  - о Кара Гюргиль, Жакора Гюргиль.
  - п Кара Гюргиль, Жакора Ахматиль.
  - р Каменки пушки.
  - т Редут на кургане Курганка.
  - ц Редут Жакора Пашаде.
- 

**İrəvan qalasının mühasirə planı.**  
**1804-cü il**

AZƏRBAYCAN MİLLİ EMLƏR AKADEMİYASI  
TARİX İNSTITUTU



olan irəvanlıların belə hücumları nəticəsində içğalçıların 13 zabit və 173 əsgəri məhv edildi.<sup>9</sup> Arxiv sənədlərində rus qoşunları ilə İrəvan qalasının müdafiəçiləri arasında baş verən 8 saatlıq döyüşdə rusların 3 zabit, 120 əsgər itirdiyi, 6 zabit, 200 əsgərin isə yaralandığı qeyd olunur.<sup>10</sup>

Çarəsiz qalmış P.Sisianov İrəvan xanına məktubla müraciət edərək məsələni itki vermədən həll etməyə çalışdı. Lakin onun İrəvan xanı ilə 6 ay davam edən yazışması nəticəsiz qaldı. Qarakilsədə mühasirəyə alınan mayor Montrezor demək olar ki, bütün dəstəsi ilə məhv edildi.<sup>11</sup>

1804-cü il avqustun sonunda çağırılan hərbi şura mühasirənin götürülməsini və qoşunların geri çəkilməsini qərara aldı. Həmin il sentyabrın 1-də P.Sisianov axırıncı dəfə Məhəmməd xan Qacardan İrəvan qalasını təhvil verməsini tələb etdi. Məhəmməd xan Qacardan təkrar rədd cavabı alan P.Sisianov sentyabrın 3-də rus qoşunlarının geri çəkilməsi barədə əmr verdi.<sup>12</sup>

**Rusiya qoşunları İrəvan qalasının mühasirəsindən əl çəksələr də, strateji əhəmiyyətə malik olan İrəvan xan-**

<sup>9</sup>Потто В.А. Утверждение русского., с.147; Ковалевский П.И. Завоевание Кавказа Россией. (Исторический очерк), СПб., (без выходных данных), с.100.

<sup>10</sup>Присоединение Восточной Армении к России. т.І. (1801-1813). (сб.док. под ред. Ц.П.Агаян), Ереван, 1972, с.269-270.

<sup>11</sup> Записки Сергея Алексеевича Тучкова (1766-1808). СПб, 1908, с.241.


<sup>12</sup>Bax: İrəvan xanlığı. Rusiya işğali., s.302-303.



İRƏVAN QALASI - QƏHRƏMANLIQ QALASI

**lığı ərazisinin işgal olunması Rusiya hərbi dairələrinin əsas məqsədi olaraq qalırdı.**

1807-ci ildə bağlanmış Fransa-İran müqaviləsinə görə Fransadan İrana general Qardanın başçılığı ilə bir dəstə mühəndis geldi. İran şahı İrəvanın strateji əhəmiyyətini nəzərə alaraq İrəvan xanlığına hərbi yardım göstərirdi. Odur ki, şahın göstərişi ilə həmin mühəndislərin bir dəstəsi İrəvana gələrək qalanın müdafiəsini möhkəmləndirməyə başladı. General Qudoviç İrəvan qalasının fransız hərbi mühəndisləri tərəfindən xeyli möhkəmləndirilməsi barədə yazdı: “**İrəvan qalasının Avropa hərbi qaydaları üzrə möhkəmlənmiş iki divarı, xəndəyi və torpaqdan düzəldil-**



***İrəvan qalasının, Böyük və kiçik Ağrı dağının görünüşü.  
Dübua de Monperenin çəkdiyi şəkil (XIX əsr)***



miş səddi var. Təpənin üstünə əvvəllər burada yerli hərbçilər tərəfindən istifadə edilməyən karteçlə işləyən toplar qoyulmuşdur. İrəvanlılar fuqas bombalarından istifadə edirlər ki, bu da fransız mühəndislərinin fəaliyyətinin nəticəsidir".<sup>13</sup>

Cənubi Qafqazı güzəştə getmək istəməyən Qacarlar İranı Rusiyanın sülh təklifini qəbul etmədi. Rusiyanın Cənubi Qafqazdakı hərbi qüvvələrinin baş komandani general Qudoviçin rəhbərlik etdiyi rus qoşunları bundan bir bəhanə kimi istifadə edərək 1808-ci ilin baharında İrəvan istiqamətində yenidən hücuma keçdilər. İrəvanı ələ keçirmək üçün uzun müddət hazırlıq görmüş Qudoviç 1808-ci il sentyabrın əvvəllərində Pəmbəkdən çıxaraq 6 minlik qoşun və 12 top ilə İrəvan istiqamətində hərəkət etdi. Rus qoşunlarının tərkibində 500 nəfərdən çox erməni süvarisi də iştirak edirdi.<sup>14</sup>

### İrəvan qalasının ikinci mühasirəsi və çar Rusiyası qoşunlarının rüsvayçı məğlubiyəti (03 oktyabr-30 noyabr 1808-ci il)

Rus qoşunlarının İrəvana hücumu ərəfəsində **Hüseyn-qulu xan Qacar** (1806-1827) təcili tədbirlər gördü. Qalın qala divarlarının çölündə səngərlər qazıldı və bu səngərlərə topalar düzüldü. Hüseynqulu xan Qacar İrəvanı müdafiə

<sup>13</sup> AKAK, т. III. Тифлис, 1869, док. 467, с.254.

<sup>14</sup>Bax: İrəvan xanlığı. Rusiya işğali.., s.306.



İRƏVAN QALASI - QƏHRƏMANLIQ QALASI



*Hüseynqulu xan Qacar  
(1806-1827)*

etmək üçün kiçik qardaşı Həsən xan Qacarı 2 min nəfər döyüşçü ilə qalada qoyaraq, özü 4 min nəfər piyada ilə rus qoşunlarının qarşısına çıxdı.

Lakin, Əştərəkdə məğlub olan İrəvan xanı geri çəkilməyə məcbur oldu. 1808-ci il sentyabrın 30-da Üçkilsəni tutan rus qoşunları buradakı ermənilər tərəfindən sevinclə qarşılandılar.<sup>15</sup>

Qudoviçin başçılıq etdiyi qoşun Üçkilsədən sonra İrəvan yaxınlığında Qarabağ kəndində mövqə tutdu. Hüseynqulu xan Qacar düşmənə qarşı Gərniciy sahilində düşərgə salsa da ilk döyüşdə məğlub oldu. General Qudoviçin əmrinə əsasən gene-

<sup>15</sup> AKAK, t. III, dok.453, c.243.



ral-major Portnyagin İrəvan xanını təqib etməklə onun başını qarışdırıldı, özü isə rəhbərlik etdiyi korpuslarla oktyabrın 3-də Zəngi çayını keçərək İrəvan qalasını mühasirəyə aldı. Hüseynqulu xan İrəvan istiqamətində hücuma keçərək qalaya daxil olmağa səy göstərdi. Lakin Qudoviç onun planlarını baş tutmağa qoymadı.<sup>16</sup> Buna görə də İrəvan qalasının müdafiəsinə Hüseynqulu xan Qacarın qardaşı **Həsən xan Qacar** başçılıq etdi.

Böyük itkilər verən Rusiya imperiyasının hakim dairələri İrəvan qalasını ələ keçirmək üçün şirnikləndirici vasitələrə əl atdı. General Qudoviç Həsən xan Qacara qalanı könüllü təslim edəcəyi halda onu sərbəst buraxaraq, *İrəvan qalası və şəhəri istisna olmaqla, bütün xanlığın hakimi təyin olunacağına* Rusiya imperatoru adından vəd verdi.<sup>17</sup>

Həsən xan Qacar Rusiya imperatoru adından verilən bu təklifi qətiyyətlə rədd etdi. İrəvan qalasını ətraf aləmdən təcrid etməyə müvəffəq olan Qudoviç təkrar şəhərin komendantı Həsən xan Qacardan təslim olmayı tələb etdi.

Hüseynqulu xan isə bu zaman qalanın mühasirəsini yarib şəhərə daxil olmağa çalışır, vaxtaşırı düşmənə zərbələr endirirdi. Belə olduqda Qudoviç mühasirə olunmuş qalaya hücumu müvəqqəti olaraq dayandıraraq, Hüseynqulu xanın üzərinə böyük bir hərbi dəstə göndərdi.<sup>18</sup>

<sup>16</sup>Bax: AKAK, t. III, dok. 450, c.244; İrəvan xanlığı. Rusiya işğalı., s.308.

<sup>17</sup>AKAK, t. III, dok. 447, c.239-240.

<sup>18</sup>AKAK, t. III, dok. 458, c.459; İrəvan xanlığı. Rusiya işğalı., s.309.



Podpolkovnik Podlustskinin başçılıq etdiyi həmin dəstə ilə döyüsdə irəvanlılar məglubiyyətə uğradılar. Xan sağ qalan qüvvələrini qorumaq üçün Arazın o tayına çəkilməli oldu. Bu qələbədən sonra Qudoviç bir neçə dəfə İrəvan xanının qalanın müdafiəsinə rəhbərlik edən qardaşı Həsən xandan qalanın rus qoşunlarına təhvil verilməsini tələb etdi. Lakin, hər dəfə rədd cavabı aldı. Qudoviçin təslim olmaq tələblərinə cavab olaraq, Həsən xan Qacar çar zabitinə yazdı: "Nə olursa-olsun biz sizinlə nəinki qalanın içində (bu o qədər də çətin deyil!), eləcə də açıq düzə vuruşmağa hazırlıq. Məlumunuz olsun ki, qala qarnizonu bu barədə artıq öz qərarını verib".<sup>19</sup>

Bundan əlavə, məktubu Qudoviçə gətirən İrəvan qalasından göndərilən elçi də "qala qarnizonunun axırıncı nəfərə qədər həlak oluncaya qədər silahı yerə qoymaya-caffını" qətiyyətlə bildirdi.<sup>20</sup>

Naxçıvanın rus qoşunları tərəfindən işğal olunmasına baxmayaraq, Qudoviç İrəvan qalasını ələ keçirmək üçün hücumu keçməyə cəsarət göstərmir, hələ də Həsən xanla məktublaşır və ondan İrəvan qalasını təhvil verməsini tələb edirdi. Bundan istifadə edən Həsən xan Qacar çar qoşunları ilə məktublaşmaqla, vaxt qazanır və qalanın müdafiəsini daha da möhkəmləndirirdi.<sup>21</sup>

<sup>19</sup>АКАК, т. III, док. 460, с.249-250; Потто В.А. Утверждение русского., с.301.

<sup>20</sup>Дубровин Н.Ф. История войны и владычества русских на Кавказе. т. V, СПб., 1887, с.222; Потто В.А. Утверждение русского., с.301.

<sup>21</sup>РГВИА, ф. ВУА док. 4266, л. 1-2; Потто В.А. Утверждение русского., с.301.



Mühasirənin uzanması, soyuqların düşməsi və ərzaq çatışmazlığı rus qoşunlarının vəziyyətini getdikcə ağırlaşdırırdı. Nəhayət, Qudoviç qalanı hücumla ələ keçirməyi qərara aldı. İrəvan qalasına hücum 1808-ci il noyabrın 17-si səhər saat 5-ə təyin edildi.<sup>22</sup>

Rus qoşunları beş kolona bölündü. Dörd kolon müxtəlif istiqamətlərdən hücum etməli, beşinci kolon isə ehtiyatda dayanmalı idi. İrəvan qalasına hücum edən qoşunların sayı 3000 nəfərə yaxın idi. Hücum başlanan kimi irəvanlılar top atəşləri ilə rusları geri oturtdular. Rus qoşunlarının düzəldiyi nərdivanlar qalaya daxil olmağa kifayət etmədi. Nəhayət 1000 nəfərə yaxın itki verən rus qoşunları hücumu dayandırmağa məcbur oldu. Şəhərə daxil ola bilməyəcəyinə əmin olan general Qudoviç noyabrın 30-da səhər texdən İrəvanın mühasirədən əl çəkib Tiflisə doğru geri çəkilmək haqqında əmr verdi.<sup>23</sup>

Məglubiyyətə uğramış rus qoşunlarının İrəvan qalasına hücumu zamanı itkisi də çox oldu. Qudoviçin çara göndərdiyi raportunda isə bu itkilər barədə rəqəmlər kiçildilir, guya Rusiya tərəfindən cəmi 17 zabit və 269 əsgərin öldürülüyü, 64 zabit və 829 əsgərin isə yaralandığı göstərilirdi.<sup>24</sup> N.Dubrovinin məlumatı da irəvanlıların bu döyüşdə rus qoşunları üzərində böyük qələbə çaldıqlarını təsdiq edir. Onun yazdığını görə "alaylar (rus ordusu alay-

<sup>22</sup>AKAK, t. III, док. 895, с.509.

<sup>23</sup>Yenə orada, с.509-510.

<sup>24</sup>AKAK, t. III, док. 467.



ləri – red.) elə vəziyyətə düşdü ki, təkrar hücum haqqında düşünməyə belə dəyməzdi. **Azərbaycan vətənpərvərlərinin** hücumları və güclü qar yağması nəticəsində rus qoşunları daha 1000 nəfərə yaxın itki verərək geri çəkildilər.<sup>25</sup>

Bütün bu qanlı işgalçılıq yürüşlərinə və ermənilərin işgalçılara hərtərəfli yardımına baxmayaraq Rusiya imperiyası İrəvan xanlığını özünə tabe edə bilmədi.

### İrəvan qalasının üçüncü mühasirəsi və qala qəhrəmanlarının işgalçılara təslim olmaması (27 aprel-23 iyun 1827-ci il)

İkinci Rusiya – İran müharibəsi (1826-1828) zamanı İrəvan xanlığının işgalinə xüsusi önəm verən çar I Nikolay (1825-1855) İrəvan və Sərdarabad qalalarını ələ keçirməyin hərbi-strateji əhəmiyyətini nəzərə alır, bunu tez-tez general Yermolova xatırladırdı. Rusiya imperatoru 1826-cı il oktyabrın 21-də Yermolova yazdırdı: “*Əgər İrəvanı ya silah gücünə, ya İrəvan Sərdarını pulla ələ almaq yolu ilə, ya da onunla gizli münasibətlər qurmaqla ələ keçirmək mümkün-dürsa, bu imkanı əldən verməyin*”.<sup>26</sup>

I Nikolayın Yermolova göndərdiyi 1826-cı il 1 avqust tarixli fərmanında işgalçi generala xüsusi olaraq tapşırıldı:

<sup>25</sup>AKAK, t. III, док.467, с.256; İrəvan xanlığı. Rusiya işğalı.., s.311.

<sup>26</sup>Шербатов М. Генерал-фельдмаршал князь Паскевич. Его жизнь и деятельность, т. II, СПб., 1890, с.122.



Təcili olaraq İrəvan Sərdarı üzərinə yürüş edin. Tezliklə sizdən belə cavab gözləyirəm: *"Allahın köməkliyi ilə Sərdar daha yoxdur və İrəvan vilayəti tamamilə tutulub". Siz və 15 min nəfərlik rus ordusu qələbə qazanmaq üçün kifayətdir.*<sup>27</sup>

I Nikolay general Yermolovun dekabristlərlə əlaqəsindən şübhələndiyi üçün, çox keçmədən onu Qafqazdakı rus ordusunun baş komandanı vəzifəsindən azad etdi. 1827-ci il martin sonlarında çara sadıq olan general İ.F.Paskeviç Qafqaz-



*İrəvan qalasına Zəngi çayı üzərindəki  
Qırmızı körpüdən keçən yol.*

<sup>27</sup> Записки Алексея Петровича Ермолова (1816-1827), ч.II, Москва, 1868, с.214.



dakı rus qoşunlarının baş komandanı təyin edildi. Yeni baş komandan İrəvan xanlığının strateji əhəmiyyətini dərk etdiyi üçün ilk zərbəni bu xanlığa endirməyi qərara aldı.<sup>28</sup>

1827-ci il martın 26-da baron Dibiç İrəvan xanlığına qarşı hərbi əməliyyatların başlandığını elan etdi. Rus qoşunları İrəvan xanlığı üzərinə hərəkət etdi. Aprelin əvvəllərində Benkendorfun qoşunları İran erməniləri arasında nüfuza malik arxiyepiskop Nerses Əştərəklinin müşayiəti ilə Borçalıdan hərəkətə başladı.<sup>29</sup> Aprelin 11-də Benkendorf Üçkilsənin 40 verstliyində yerləşən Sudakəndə yaxınlaşdı.

İrəvan xanı Hüseynqulu xan Qacar rus qoşunlarının məqsədini anladığından İrəvan qalasının müdafiəsinə yaxşı hazırlaşmışdı. Xan ətraf kəndlərdən qalaya çoxlu taxıl ehtiyatı topladı, qala qarnizonunu daha da möhkəmləndirdi. Təkcə İrəvan qalasında yerləşən qarnizonun döyüşçülərinin sayı 5 minə çatırdı, qala divarları üzərində 26 top yerləşdirilmişdi.<sup>30</sup> Hüseynqulu xan Sərdarabad və İrəvan qalasının müdafiəsini qardaşı Həsən xana tapşırı, özü isə qoşunla ətraf yerləri qoruyurdu.

Aprelin 13-də Üçkilsə monastrını ələ keçirən Benkendorf orada podpolkovnik Voljenskinin başçılığı ilə 2 tabor qoyaraq aprelin 24-də Zəngi aşırımını keçərək İrəvanın cənub-şərqindəki yüksəklikləri tutdu. Aprelin 24-dən 27-ə qədər İrəvan qalasının müdafiəçiləri ilə işgalçı rus or-

<sup>28</sup>Bax: İrəvan xanlığı. Rusiya işğalı., s.332.

<sup>29</sup>Шербатов М. Генерал-фельдмаршал., с.222-223, 229-230, 233; İrəvan xanlığı. Rusiya işğalı., s.332.

<sup>30</sup> Кавказский сборник (КС), т. XXII. Тифлис, 1901, с.28.



dusu və İrəvan xanına xəyanət edən ermənilər arasında dəfələrlə qanlı döyüş baş verdi. Çox çətin mübarizədən sonra, aprelin 27-də mayor Voljenskinin başçılığı ilə *Irəvan qalasının* şərq tərəfindəki *Şəhərətrafi* adlanan ərazi tutuldu. Bununla da İrəvan qalasının mühasirəsi başa çatdı.<sup>31</sup>

Hər tərəfdən mühasirəyə alınmasına baxmayaq, İrəvan qalasının müdafiəçiləri mərdliklə mübarizə aparırdı. Buna görə də, general Benkendorf qala rəisi, *Hüseynqulu xan Qacarın* qardaşı oğlu və kürəkəni – Sübhanqulu xan vasitəsi ilə Hüseynqulu xanla danışıqlar aparmağa məcbur oldu. General əvvəlcə xanı pulla ələ almaq istədi, bunun nəticə vermədiyini gördükdə xana könüllü təslim olacağı təqdirdə onun Rusiya dövləti tərəfindən hakimiyyətində saxlanacağına və əvvəlki gəlir-



*Irəvan xani  
Hüseynqulu xan Qacar.*

<sup>31</sup> Шербатов М. Генерал-фельдмаршал.., с.256-258; Потто В.А. Кавказская война в отдельных очерках, эпизодах, легендах и биографиях, т.III, вып.1-4, СПб., 1886, с.308-310.



lərinin özünə qaytaracağına söz verdi. Lakin Hüseynqulu xan Qacar generalın təklifini nəinki qəbul etmədi, əksinə yenə də mübarizəni davam etdirməyi üstün tutdu. Aprelin 29-dan 30-a keçən gecə İrəvan süvariləri düşmən mühasirəsini yarıb İrəvan qalasına daxil olmağa cəhd etdilər. Onlar Zəngi çayının üstündən keçən körpünü qoruyan düşmən gözətçi dəstələrinə qəflətən hücum edərək onları çətin vəziyyətdə qoydular.<sup>32</sup> Aprelin 30-da Sərdarabad tərəfindən qayıdan Həsən xan Qacar qala müdafiəçiləri ilə əlaqəyə girməyə çalışdı, lakin ruslar buna imkan vermədilər.<sup>33</sup>

İrəvan qalasının müdafiəçilərinin qəhrəmancasına müdafiə olunması, mühasirənin uzanması baş komandan İ.F.Paskeviçin şəxsən özünü İrəvan üzərinə *Səlib yürüşünə* məcbur etdi. Belə ki, general İ.F.Paskeviçin şəxsən özünün başçılıq etdiyi qoşun hissələri, ona qoşulmuş erməni və gürcü dəstələrinin müşayiəti ilə mayın 12-də İrəvan istiqamətində hərəkətə başladı. İ.F.Paskeviçin ardınca imperator I Nikolayın razılığı ilə təşkil edilən ilk erməni atlı alayı mayın 17-də İrəvan xanlığının ərazisinə doğru hərəkət etdi. İrəvan sərhədlərində onların sayı 1000 nəfərə çatırıldı.<sup>34</sup>

İyunun 8-də Üçkilsədən İrəvan qalasına doğru yönələn İ.F.Paskeviç *İrəvan qalası* haqqında kəşfiyyat məlumatları toplamağa başladı. O, özünün hərbi əməliyyatlar jurnalında yazdı: “**İrəvan qalasının dərin xəndəklə**

<sup>32</sup> Потто В.А. Утверждение русского., с.309-312.

<sup>33</sup> Шербатов М. Генерал-фельдмаршал., с.256-258.

<sup>34</sup> Потто В.А. Кавказская война в., с.323-324.



əhatə olunmuş bürcləri olan iki hündür divarı var. Divarların arasındaki dar zolaq da sanki xəndək kimi maneə rolunu oynayır. İç divarın qapalı bürclərində toplar yerləşdirilib, bayır divar isə mazğal və bürclərdəki falkonet (kiçik çaplı top – red.) və tüfənglərdən açılan atəşlə qorunur. Qala qarnizonu 2 min sərbazdan və təxminən bu qədər qeyri-nizami atıcıdan ibarətdir".<sup>35</sup>

Paskeviç İrəvan qalasının ətrafına gəlib çatanda qala rəisi Sübhanqulu xana öz gəlişi və onunla görüşmək niyyətində olduğu barədə xəbər göndərəndə qala rəisindən deyil, *Hüseynqulu xan Qacarın* özündən cavab aldı. Xan cavabında birmənali olaraq bildirmişdi: "Əgər söhbət qalanın təslim edilməsindən getmirsə, onda qala rəisinə Paskeviçlə görüşməyə icazə verirəm. Əks halda, bu, mənasızdır – çünki mən qalanı heç vaxt təslim etməyəcəyəm".<sup>36</sup>

Bundan sonra Paskeviç İrəvan xanı ilə bütün danışçıları dayandırdı. General Krasovski 20-ci piyada diviziyası və iki kazak alayı ilə İrəvan yaxınlığına gəldi. Burada o, Paskeviçlə birlikdə hücuma keçməli olan Bekendorfun mühasirə dəstəsini əvəz etməli idi.<sup>37</sup>

İrəvan qalasını işğal etməyin mümkünüzlüyünü görən general Paskeviç Naxçıvan üzərinə yürüş etmək qərarına gəldi və qoşunlarını İrəvanın 25 verstliyində yerləşən Gərniciy kənarındaki düşərgəyə topladı. Lakin Naxçıvana

<sup>35</sup> Шербатов М. Генерал-фельдмаршал.., с.262-263.

<sup>36</sup> Yenə orada, с.256-258.

<sup>37</sup> Потто В.А. Утверждение русского.., с.309-312.



yürüşdən əvvəl İrəvan qalasının mühasirəsini möhkəmləndirmək tədbirlərini də unutmadı. Bekendorfun yerinə general-leytenant Krasovski İrəvan mühasirə dəstəsinin rəisi təyin edildi. İrəvan mühasirə dəstəsində **3200**-ə yaxın piyada, **1200** süvari, **16** top, əsas qüvvələrin tərkibində isə **4800** piyada, **800** nəfər nizami və **3000** nəfər qeyri-nizami süvari dəstəsi var idi.<sup>38</sup>

İyunun 19-da hərəkətə başlayan rus qoşunları ayın 21-də Dəvəli kəndinə girdi. İrəvanlıların güclü müqaviməti, havaların isti keçməsi və əsgərlər arasında yayılan xəstəliklər İrəvan qalasını mühasirəyə alan rus qoşunlarının vəziyyətini günbəgün ağırlaşdırırıldı. Nəhayət, Kraasovski general Paskeviçə İrəvan qalasının mühasirəsinin mənasız olduğunu bildirdi və mühasirədən əl çəkmək üçün ondan razılıq istədi.<sup>39</sup>

Krasovski öz gündəliyində bu planın gizli şəkildə həyata keçirildiyi və qalanı mühasirəyə alan birləşmiş qüvvələrin iyunun 23-də gecə yarısı Üçkilsəyə doğru geri çəkiləcəyinin qeyd edir.<sup>40</sup> Səhəri gün rusların geri çəkilməsindən xəbər tutan qala sakinləri 2 ay sürən mühasirədən sonra rahat nəfəs aldılar. Onların sevinclərinin həddi-hüdudu yox idi. Ruslar geri çəkildikdən sonra Həsən xan Qacar qalanı mökəmləndirməyin qayğısına qaldı və bunun üçün heç bir şeyi əsirgəmədi. Hətta bəzi şaiyələrə görə xan bir zərbədə

<sup>38</sup>Шербатов М. Генерал-фельдмаршал.., с.267-273; Bax: İrəvan xanlığı. Rusiya işğali.., s.339.

<sup>39</sup>Потто В.А. Кавказская война в.., с.449-451.

<sup>40</sup>Кавказский сборник, т. XXII, Тифлис, 1901, с. 6.



rus korpusunun yarıdan çoxunu qıra biləcək dəhşətli top yaratmaq təşəbbüsündə olmuş, yalnız bunun üçün əridilmiş metal azlıq etmişdi.<sup>41</sup>

### Dördüncü mühasirə, erməni xəyanəti və Irəvan qalasının süqutu (24 sentyabr-01 oktyabr 1827-ci il)

1827-ci il sentyabrin 14-dən 20-dək Sərdərabad qalası İrəvan xanı *Hüseynqulu xan Qacar* və qardaşı *Həsən xan Qacar* tərəfindən rəşadətlə müdafiə olunsa da Rusiya işgəlçi orduyu tərəfindən ələ keçirildi. Bu məğlubiyyətə baxmayaraq İrəvan xanının qoşunları işgalçılara qarşı müqavimət göstərməkdə davam edirdi. Əsas diqqət İrəvan qalasının müdafiəsinə yönəldildi. Sərdarabadın mühasirəsindən çıxa bilən Həsən xan Qacar İrəvan qalasını möhkəmləndirməkdə idi.<sup>42</sup>

İki hündür qülləsi olan İrəvan qalasının enli iri xəndəklə əhatə olunmuş divarları arxasında toplar qurulmuşdu. Qala qarnizonu 2 min əsgər və 2 min atıcıdan ibarət idi. Qaladakı ərzaq ehtiyatı yarım ilə nəzərdə tutulmuşdu.<sup>43</sup>

Sentyabrin 23-də Paskeviçin dəstəsi İrəvan qalasının 2 verstliyində düşərgə salaraq, qala divarlarından 750 sajen məsafədə yerləşən Muğanlıtəpə kurqanını tutdu. *Irəvan qa-*


<sup>41</sup> Потто В.А. Кавказская война в..., с.453-454.

<sup>42</sup> Yenə orada, c.505.

<sup>43</sup> Шербатов М. Генерал-фельдмаршал.., с.263; Bax: İrəvan xanlığı. Rusiya işgəl.., s.345.



İRƏVAN QALASI - QƏHRƏMANLIQ QALASI



*İrəvan qalasının alınması planı\* (25 sentyabr-01 oktyabr)*  
Поммо В.А. Кавказская война в отдельных очерках, эпизодах,  
легендах и биографиях. т.III, вып.3, СПб., 1887, с.502 об.  
\* Planda qeyd edilən erməni kilsəsi işğaldan 1 gün sonra kilsəyə çevril-  
miş Rəcəb Paşa məscidi idi. Bu kilsənin pravoslav kilsəsi olduğunu  
İ.Şopen də təsdiq edir [bax: Шопен И.И. Исторический памятник  
состояния армянской области в эпоху её присоединения к  
Российской империи. СПб., 1852., с. 686-687].



*lasi* haqqında kəşfiyyat məlumatları toplayan general Paskeviç yazırdı: “**Zəngi çayının sıldırımlı sahilindən İrəvan qalasının bağları, minarə və qüllələri ilə birlikdə içəri binalar** görünür. Dik sahilin zirvəsində, 200 sajen məsafədə mazğalları və cinahlarda bürcləri olan qala divarları uzanır. Qalanın sahil sığınacaqlarına o qədər də fikir verilməmiş, bəzi yerlər uçub-tökülmüşdü. Sahilin dik olması və çayın axını sahil sığınacaqlarına açıq şəkildə hücuma keçməyə imkan vermir, həmçinin mühasirə işlərini aparmağa da mane olur. Qalanın qalan üç tərəfi isə 50 topla təchiz edilmiş, su ilə doldurulan dərin xəndəklərlə əhatələnmiş, bürclərdən və cinahlardan müdafiə olunan ikiqat qalın divarlardan ibarət olması qala qarnizonunun inadla müdafiə olunacağından xəbər verir”.<sup>44</sup>

Sərdarabadın süqutu İrəvan qalasının müdafiəsinə başçılığı öz üzərinə götürmiş *Həsən xan Qacarın* mübarizəsini zəiflədə bilməmişdi. Sərdarabadın mühasirəsindən çıxa bilən Həsən xan İrəvan qalasını möhkəmləndirməkdə idi.<sup>45</sup>

İki hündür qülləsi olan İrəvan qalasının enli xəndəklə əhatə olunmuş divarları arxasında toplar qurulmuşdu. Qala qarnizonu **2 min** əsgər və **2 min** atıcıdan ibarət idi. Qaladakı ərzaq ehtiyatı yarım ilə nəzərdə tutulmuşdu. Qalada olan çoxlu barıt, mərmi və taxıl ehtiyatı qalanın müdafiəsini və qarnizonun ərzaq ehtiyacını bir neçə ay ödəyə bilərdi.

<sup>44</sup> Шербатов М. Генерал-фельдмаршал.., с.321-322.

<sup>45</sup> Потто В.А. Кавказская война в..., с.505.



İRƏVAN QALASI - QƏHRƏMANLIQ QALASI

Bütün bunları nəzərə alan Paskeviç İrəvan qalasının mühasirəsinə cənub-şərq tərəfdən başlamağı qərara aldı.<sup>46</sup>

Artıq hər tərəfdən təcrid olunduğu üçün qalanın müdafiəsinin mümkünüzlüyünü yəqin edən Hüseynqulu xan Qacar öz süvariləri ilə Türkiyəyə tərəf geri çəkildi. Qalanın

müsəbitlərindən biri Həsən xan Qacar başçılığı etdi.<sup>47</sup>



*İrəvan qalasının qəhrəman  
müdafiəçisi  
Həsən xan Qacar*

1827-ci il sentyabrın 24-də İrəvan qalasının rus qoşunları tərəfindən dördüncü mühasirəsi başlandı. Paskeviç həmin gün Muğanlıtəpədən sağa doğru batareyalar qurdu və bütün gecəni qalanın içərisini top atəşinə tutdu. Şəhəri ara vermədən 2 batareya 3 gün artilleriya atəşinə tutdu. Ağır topların atəşinə davam gətirməyən qala bürcləri dağıldı. Qala müdafiəçilərini sudan məhrum etmək məqsədilə

<sup>46</sup> Шербатов М. Генерал-фельдмаршал.., с.263.

<sup>47</sup> Потто В.А. Кавказская война в., с.492.



Paskeviçin əmrilə qala divarlarının dibindəki kəhrizlər daşla dolduruldu. Eyni zamanda Paskeviç Həsən xandan qalanın təslim olunmasını tələb etdi. Lakin bu müraciətə məhəl qoymayan *Aslanlar başı* titulunu daşıyan **Həsən xan Qacar** əksinə, bürcləri təmir etdirərək yeni döyüşə hazırlaşdı. Qala qarnizonu rus qoşunlarını güclü atəşə tutsada, işgalçılardan mühəsirə korpusu topları şəhərə yaxınlaşdırıldı. Növbəti təslim cavabına müsbət cavab almayan Paskeviçin əmrilə İrəvan qalasına 40 topdan 1000-dən artıq mərmi yağıdırıldı. Şəhər od-əlov içində yanmağa başladı.<sup>48</sup>

İrəvanlılar da düşməni top atəşinə tuturdular. Lakin qaladakı ermənilərin\* xəyanət edərək düşmənlə əlaqəyə girməsi vəziyyəti daha da ağırlaşdırıldı. Əvvəl olduğu kimi, yenə də erməni casusları Paskeviçlə əlaqə yaradıb qala müdafiəçilərinin mövqeyi, sayı, topların yerləşdirildiyi yerlər və s. barədə bütün hərbi sırları ona çatdırırıldılar.<sup>49</sup>

Həmçinin qaladan bayırda olan ermənilər də İrəvan qalasının ələ keçirilməsi üçün rus qoşunlarına yardım edirdilər. Hətta erməni keşişi Nerses sentyabrın 27-28-də rus qoşunlarına təcili yardım etmək üçün Üçkilsə kəndlilərinə

<sup>48</sup> Bax: İrəvan xanlığı. Rusiya işğalı.., s.347.

\* İrəvan qalasının müdafiəsi zamanı dəfələrlə erməni xəyanəti ilə üzləşən İrəvan xanı hələ 1827-ci ilin aprelində şəhər əhalisini qalaya köçürən zaman xanlığın ərazisində yaşayan azsaylı erməniləri də azərbaycanlılardan təcrid olunmuş şəkildə qalada yerləşdirmişdi.

<sup>49</sup> СМОПК, вып.IV, Тифлис, 1884, с.36; Ениколопов И. Гриболов и Восток, Ереван, 1954, с.85-86.



xüsusi çağrıyla müraciət etmişdi.<sup>50</sup> Bundan başqa, İrəvan qalasının müdafiəsi zamanı şəhərdəki azsaylı ermənilər rus qoşunlarına hər cür yardım göstərildilər. Onlar qala divarlarının üstünə qalxıb papaqlarını yelləyərək təslim olduqları barədə işgalçılara işaret verdikləri halda,<sup>51</sup> şəhərin azərbaycanlı əhalisi özlərinin qədim vətənlərini qəhrəmanlaşmasına müdafiə etməkdə davam edirdilər.

Sentyabrın 30-da qalanın mühasirəsi daha da daraldıldı. Toplar yeni, daha yaxın mövqelərə gətirildi. Qala divarları bütün mövqelərdən atəşə tutuldu. Həsən xanın əmrilə oktyabrın 1-nə keçən gecə qala müdafiəçiləri rus qoşunlarını yenidən güclü atəşə tutdu. Lakin bu istənilən nəticəni vermədi.

**Oktyabrın 1-də qaladakı ermənilər işgalçularla əlbir hərəkət edərək qiyam qaldırdılar və Həsən xandan qalanı təslim etməyi tələb etdilər, onlar xanın bütün səylərinə baxmayaraq qalanın şimal qapılarını rus qoşunlarının üzünə açdılar.<sup>52</sup> Ermənilər həmcinin yaşadıqları dövlətə xəyanət edərək qala qapıları üzərində təslimcilik rəmzi olaraq ağ bayraq qaldırdılar.<sup>53</sup>**


Bundan istifadə edən podpolkovnik Qurko və Şepelevin dəstəsi qalanın cənub-şərq qülləsini tutdular. Bundan sonra qalanın şimal qapılarına yaxınlaşan Krasovski

<sup>50</sup> Парсамян В.А. История армянского народа 1801-1900 гг. Ереван, 1972, с.44.

<sup>51</sup> Галоян Г.А. Россия и народы Закавказья. Москва, 1976, с.164.

<sup>52</sup> АКАК, т. VII, док.523, с.566.

<sup>53</sup> Потто В.А. Кавказская война в., с.512-513.



*Çar Rusiyası işgalçları tərəfindən İrəvan qalasının alınması  
(1827-ci il, oktyabr)*

*Григорян З.Т. Присоединение Восточной Армении  
к России в начале XIX в. Москва, 1959, с.115*

tatar dilini (Azərbaycan türkcəsi - red.) yaxşı bilən Belova onlara elə həmin dəqiqə darvazaları açmalarını deməyi əmr etdi. Bu sözlər Belovun ağızından çıxan kimi qaladan atəş açıldı və folkonetdən açılan iri mis mərmi onun beynini dağıdı. Bu İrəvan qalasından açılan Həsən xanın əli ilə yönəldilmiş sonuncu gülə oldu. Bir dəqiqədən sonra darvazalar açıldı və rus qoşunları qalaya daxil oldu. İrəvanın cəsur müdafiəçisi son anda qalanı partlatmaq məqsədi ilə barit saxlanılan qülləyə yanın filil qoymuşdu ki, qala təs-



İRƏVAN QALASI - QƏHRƏMANLIQ QALASI

lim olmaqdansa birdəfəlik partlayıb məhv olsun. Lakin, poruçık Lemyakin təhlükəni vaxtında görmüş və əli ilə yanın fitili götürmişdü.<sup>54</sup>

Erməni xəyanətindən istifadə edərək qalaya daxil olan rus qoşunları ilə onun qəhrəman müdafiəçiləri arasında



### *İrəvan qalasının çar Rusiyası işgalçuları tərəfindən alınması.*

Покоренный Кавказ ( очерки исторического прошлого и современного положения Кавказа с иллюстрациями) Книга I-V, СПб., 1904.

<sup>54</sup> Потто В.А. Кавказская война в., с.512-513.



qanlı döyüş baş verdi. Müqavimət göstərməyin heç bir nəticə verməyəcəyini görən Həsən xan Qacar 200-dək əyanla qaladakı məscidlərin birinə çəkilərək müdafiə olunurdu. Axşama yaxın İrəvan qalası işğalçıların əlinə keçdi. Həsən xanla bərabər xüsusi tabor komandiri Qasım xan, Cəfərqulu xan Mərəndli, Əlimərdan xan Təbrizli, Aslan xan, Fətəli xan və başqaları ələ keçirildi. Bundan əlavə, qala müdafiəçilərinin 4 bayraqı, qala üzərindəki bütün toplar, silah və sursat ehtiyatı da işğalçıların əlinə keçdi.<sup>55</sup>

İşgalçi Rusiya qoşunlarının İrəvanda törətdikləri dağıntılar və şəhərə vurduqları zərərlə bağlı V.Potto bu hadisənin canlı şahidinin dediklərini olduğu kimi qələmə alaraq yazırıdı: “*Qalanın cənub-şərq küçünə çatarkən divar və bürclərin dağıntısı məni heyvrətə saldı. Mənə elə gəlir ki, rus mühasirə artilleriyasının dörd gündə etdiyini çərxi-fələk dörd əsrə belə edə bilməzdi*”.<sup>56</sup>

Erməni xəyanətiindən istifadə edərək İrəvan qalasını ələ keçirən və xanlığı işğal edən rus qoşunlarının baş komandanı İ.F.Paskeviç bu “qələbəyə” görə qraf titulu,<sup>57</sup> 2-ci dərəcəli Georgi ordeni, 1 milyon rubl məbləğində pul mükafatı və İrəvan qalasının ələ keçirilməsinə görə “Ervanski” titulu aldı.<sup>58</sup>

<sup>55</sup> Bax: İrəvan xanlığı. Rusiya işğalı.., s.349-350.

<sup>56</sup>Потто В.А. Кавказская война в., с.516.


<sup>57</sup>Шербатов М. Генерал-фельдмаршал.., с.330.

<sup>58</sup>Потто В.А. Кавказская война в., с.591.



İRƏVAN QALASI - QƏHRƏMANLIQ QALASI

İrəvan qalasının oktyabrın 1-də rus qoşunları tərəfin-dən işğalından bir gün sonra Rəcəb Paşa məscidinin gün-bəzindəki ay-ulduzu çıxarıb, yerində xaç və kilsə zəngi asaraq onu pravoslav kilsəsinə çevirdilər. İ.Şopen də bu kilsənin pravoslav kilsəsi olduğunu təsdiq edir.<sup>59</sup> Erməni mənşəli ABŞ tarixçisi C.Bornoutyan isə öz əsərində tarixi hə-qıqəti saxtalaşdıraraq İrəvan qalasının planının təsvirində həmin kilsəni "erməni kilsəsi" kimi təqdim edir.



### İrəvan qalasının planı.

Bournoutian C.A. *The khanate of Erevan under Qajar rule 1795-1828*, Mazda Publishers in association with Bibliotheca Persica, Costa Mesa, California and New York, 1992, p. 41

<sup>59</sup> Шопен И.И. Исторический памятник., с.686.



Irəvan xanlığı işgal olunan zaman Həsən xan Qacara məxsus qiymətli qılınc da rusların əlinə keçdi. Vaxtilə böyük türk sərkərdəsi və hökmardarı Əmir Teymura məxsus olmuş, dəstəyi qızıl və qiymətli daşlarla bəzədilmiş, tarixi dövr ərzində Fətəli şah Qacara çatmış bu qılınc türklər üzərində qələbədən sonra göstərdiyi igidliyə görə Həsən xan Qacara bağışlanmışdı. Həsən xan İrəvan qalasından kəndirlə düşərkən itirdiyi bu qılıncının tapılması general Krasovskidən xahiş etdi. Bu qiymətli qılınc tapılaraq I Nikolaya hədiyyə göndərildi.<sup>60</sup>



*Həsən xan Qacara məxsus qiymətli qılınc.*

<sup>60</sup> Кавказский сборник, т. XXII, Тифлис, 1901, с. 61-62; Потто В.А. Кавказская война в., с.515-516.



İRƏVAN QALASI - QƏHRƏMANLIQ QALASI

İrəvan qalasının alınması Sankt-Peterburqda bayram edildi və bu münasibətlə xüsusi rəsmi keçid düzənləndi. Bundan əlavə, İrəvan qalasının alınması münasibətilə xüsusi medallar təsis olundu.



I Nikolayin (1825-1855) İrəvan qalasının alınması münasibətilə təsis etdiyi medal (1827-ci ilin dekabrında Təbrizdə basılmışdır)



I Nikolayin (1825-1855) İrəvan qalasının alınması münasibətilə təsis etdiyi medal (1829-cu il)\*

Арзуманян. Око Бюракана. Ереван, 1976, с.352 об.

\*I Nikolayin fərmani ilə təsis olunmuş medalda qədim Azərbaycan şəhəri İrəvan bütün əvvəlki görünüşü - məscidləri, minarələri ilə təsvir olunmuşdur.



Irəvan qalasının ələ keçirilməsi Rusiya imperatorunun sarayında böyük sevinclə qarşılındı. 1827-ci il noyabrın 8-də Sankt-Peterburqdakı Qış Sarayının kilsəsində Irəvan qalasının işğal edilməsi şərəfinə xüsusi dua mərasimi keçirildi. Bu mərasimdə imperator I Nikolay şəxsən iştirak etdi. Elə həmin gün Irəvanın qala darvazasının açarları və Irəvan xanlığının ələ keçirilmiş 4 bayraqı şəhərin mərkəzi küçələrindən keçirildi.<sup>61</sup>

Irəvan qalasının tutulması və Irəvan xanlığının işğalı ilə Şimali Azərbaycanın bütün ərazisi Rusiya imperiyasının tərkibinə qatıldı. Dəfələrlə ağır mühasirələrə tab gətirən, doğma vətənin müdafisi uğrunda aparılan mübarizədə xüsusi rol oynayan Irəvan qalası Azərbaycan xalqının tarixinin şanlı bir parçasıdır.

Irəvan xanlığı işğal olunduqdan sonra Rusiya ilə İran arasında imzalanmış Türkmençay (1828), Rusiya ilə Osmanlı imperiyası arasında bağlanmış Ədirnə (1829) müqavilələrinə əsasən İrandan və Türkiyədən ermənilər kütləvi şəkildə Irəvan xanlığı ərazisinə köçürüldü.

İşgal olunmuş Irəvan xanlığı ərazisində məskunlaşdırılan ermənilər çox keçmədən çar Rusiyası işgalçularına qarşı Azərbaycan xalqının şanlı mübarizə mərkəzləri olan Irəvan və Sərdarabad qalalarını dağdırıb məhv etdilər. Erməni vandallarının məhv etdikləri bu qədim tarixi abidələr, qəhrəmanlıq qalaları ilk mənbələrdə və Azərbaycan xalqının yaddaşında yaşayır.

<sup>61</sup> Потто В.А. Кавказская война в..., с.518-519.



*Iravan*  
XANLIĞI

# İRƏVAN QALASI - QƏHRƏMANLIQ QALASI

Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının maliyyələşdirdiyi “Irəvan xanlığının tarixinə dair 4 adda broşürün nəşr olunması” layihəsi çərçivəsində Azərbaycan Tarixçiləri İctimai Birliyi tərəfindən nəşr edilmişdir.

**Azərbaycan Tarixçiləri İctimai Birliyi**

AZ1065, Bakı., B.Bağırrova küç., 7, m.29.

E-mail: mxanbabayeva@mail.ru. Mob. (055) 353-02-33

Azərbaycan Milli Elmlər Akademiyası

Tarix İnstitutunun mətbəəsində çap edilmişdir.

Bakı şəh., H.Cavid pros., 125.